

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/00, 44/02, 82/08, 167/10 , 51/11 и „Службен весник на Република Северна Македонија“ 96/19 и 110/19), како и врз основа на член 50 став 6 од Законот за основно образование („Службен весник на Република Северна Македонија“ бр. 161/2019) министерот за образование и наука донесе скратена наставна програма по наставниот предмет музичко образование за VIII (осмо) одделение на деветгодишното основно образование за учебната 2020/2021 година.

## 1. Вовед

Скратената наставна програма по наставниот предмет музичко образование за VIII (осмо) одделение на деветгодишното основно образование се базира на целите/очекуваните резултати предвидени со наставната програма за наставиот предмет што редовно се реализира согласно утврдениот наставен план.

Со скратената програма се утврдуваат определени теми и наставни единици што треба да се реализираат за 159 наставни денови, при што се запазува предвидениот неделен фонд на часови утврден во редовната програма, односно за наставен предмет со 1 час неделно се предвидуваат 32 наставни часа во скратената програма со време траење на наставен час од 30 минути.

Наставникот при планирањето и реализацијата на наставните единици од скратената програма се води од целите/очекуваните резултати, определените поими, методите и активностите утврдени во редовната наставна програма.

## 2. Преглед на теми и наставни содржини

Тема/Подрачје

**1. ИЗВЕДБЕНИ АКТИВНОСТИ (пеење, свирење на детски музички инструменти и музичко изразување и творење)**

6 часа

Наставни содржини

1 - Обработка на популарни, уметнички, народни песни со опсег а мало - d2 по слух и со примена на нотен запис

2 - Изведба на вежби од различни музички целини во G-dur и emoll со примена на нотни вредности вклучително шеснаестина нота и пауза во рамноделните и нерамноделните 5/8 и 7/8 такт

3 - Музичко изразување на учениците преку изучените елементи од музичката писменост

Тема/Подрачје

## 2. СЛУШАЊЕ МУЗИКА 16 часа

Наставни содржини

1 - Музички инструменти - основна поделба

2 - Поделба на жичените инструменти;

3 - Жичани инструменти – трзачки;

4 - Жичани инструменти – гудачки;

5 - Поделба на дувачки инструменти; Дрвени и Лимени;

6 - Дрвени дувачки инструменти – Флејта, Пиколо;

7 - Дрвени дувачки инструменти - Кларинет, Бас кларинет, Саксофон;

8 - Дрвени дувачки инструменти – Обоа, Англиски рог, Фагот, Контрафагот;

9 - Дувачки инструменти – лимени Труба Тромбон Хорна Туба;

10 - Поделба на ударни инструменти: Определена тонска висина (мелодиски) Неопределена тонска висина (ритмички);

11 - Ударни инструменти со определена тонска висина (мелодиски);

12 - Ударни инструменти со неопределена тонска висина (ритмички);

13 - Инструменти со клавијатура

14 - Симфонија

Тема/Подрачје

### **3. МУЗИЧКА ПИСМЕНОСТ 6 часа**

Наставни содржини

- 1 - Скала G-dur со нејзините елементи (имињата на тоновите – солмизација и абецеда, стапало, степен – цел и полустепен, предзнакот fis, тетракорд)
- 2 - Скала e-moll природен вид, хармонски вид и мелодиски вид со нејзините елементи (имињата на тоновите – солмизација и абецеда, стапало, степен – цел, полустепен и степен и пол, предзнакот fis, тетракорд)
- 3 - Тонови g мало, f2 и g2
- 4 - Шеснаестина нота и пауза
- 5 - Нерамноделен 7/8 такт

Тема/Подрачје

### **4. НАРОДНО МУЗИЧКО ТВОРЕШТВО – Народни ора 4 часа**

Наставни содржини

- 1 - Општи карактеристики на орската народна традиција
- 2 - СОБОРСКИ ОРА
- 3 - ОБРЕДНИ ОРА
- 4 - Ора кај другите народи во регионот и светот

### 3. Дидактички препораки

Наставните содржини по музичко образование во VIII (осмо) одделение на деветгодишното основно образование спирално се развиваат и надополнуваат на оние од VII (седмо) одделение. Тие овозможуваат внатрешна и надворешна интеграција која подразбира, интегрирано планирање помеѓу наставните теми во рамки на програмата по музичко образование, како и надворешно планирање и интеграција со други наставни предмети. Скратената наставна програма по наставниот предмет музичко образование за VIII (осмо) одделение на деветгодишното основното образование ќе се реализира за 159 дена траење на учебната 2020/2021 година во 32 наставни часови со времетраење на наставен час од 30 минути. Наставните содржини од програмата остануваат исти но распоредени во рамките на 32 наставни часа, со што е направено скратување од 4 четири часа. Во оваа програма бројот на часовите е даден ориентационо со што се остава простор на наставникот да ја изрази својата креативност согласно материјално – техничките и просторни услови, разни активности и прилагодување на наставата со ново настанатата состојба во светски рамки предизвикана од вирусот Ковид 19. За целосно реализирање на наставните содржини од наставните теми, во оваа програма е предвидено скратувањето од 4 четири часа да се направи во првата наставна тема „Изведбени активности“ која се состои од пеење, свирење на детски музички инструменти и музичко изразување и творење. Содржините во оваа тема се внатрешно интегрирани меѓу себе, со што се овозможува многу полесно изведување и реализирање на предвидените наставни содржини во помал број на предвидени часови. Оваа тема содржи 3 три наставни содржини со предвидена реализација од 10 десет наставни часа во редовната програма, каде што сега за истите содржини во скратената програма се предвидува реализација од 6 шест наставни часа. Истовремено се остава можност на наставникот, не само во предвидената тема и содржини да може да го направи скратувањето – односно интегрирањето, но и во останати теми и содржини спрема неговата креативност и потреби. Во изготвувањето на планирањата за реализацијата на наставните програми по предметот музичко образование не е предвиден унифициран пристап. Потребно е секој наставник индивидуално да направи спој на наставните содржини од исти и различни теми спрема реалните потреби за реализација на наставата, исто времено имајќи ја предвид логичната поврзаност помеѓу нив. Се препорачува наставникот при реализацијата на наставниот час во кој има интегрирано две или повеќе наставни содржини да обрне внимание за обемот на наставната материја. Наставникот при планирањето и реализацијата на наставните единици од скратената програма се води од целите/очекуваните резултати,

определените поими, методите и активностите утврдени во редовната наставна програма, истовремено земајќи го предвид времетраењето на наставниот час од 30 минути. Следењето на постигањата на учениците секој наставник индивидуално да го интегрира во рамките на предвидените часови за реализација, користејќи најразлични методи, техники и инструменти.

#### **4. Норматив за наставен кадар**

Скратената наставна програма ја реализира наставник согласно нормативот за наставен кадар даден во редовната наставна програма.

Скратената наставна програма по наставниот предмет музичко образование за VIII (осмо) одделение на деветгодишното основно образование ја утврди

Бр.12-8424/20

16.9.2020 година

Министер за образование и наука

**Мила Царовска**